



## Хвала Хрысту!

У Паўночным паўшар'і зараз распачалася зіма, а ў нас – лета. Яшчэ адно лета ў нашым жыцці. А ці гатовыя мы, увогуле, да пачатку нечага ў сваім жыцці? Бо, калі за плячыма мноства незавершаных спраў, гэта наўрад ці прынясе радасць.

У чэрвені зоймемся з Вамі жыццёвой граматыкай: будзем выпраўляць памылкі і расстаўляць знакі прыпынку. Паразважаем наконт працы і паспяховасці. Засяродзім увагу на мітусні свету. Напрыканцы – біографія святога Антонія, да якога мы часта звяртаемся, калі нешта згубілі.

Адразу заахвочваю да каментарыяў у рубрыцы. Актыўныя чытачы будуць узнагароджаны разнастайнымі падарункамі.

З Богам! † ВЫКАЗВАННЕ З БІБЛІІ: “Трэба заўсёды маліцца і не падаць духам” (Лк 18, 1).

Каб не аслабець у сённяшнім свеце, трэба маліцца. У пасланні св. Лукі гаворыцца аб tym, што Бог чуе нас і хоча, каб мы не падалі духам, не гублялі надзею. Нястомная малітва і глыбокая вера здольны схіліць Айца на ласку.

**ІНТЭНЦЫЯ МЕСЯЦА:** каб беспрацоўныя знайшлі падтрымку і заняласць, якой патрабуюць, каб жыць годна

Цяжкасці здараюцца ў кожнага: гэта непазбежна. Яны запавольваюць развіццё і змушаюць упадаць у роспач. Але якія б цяжкасці не напаткалі чалавека, калі ў яго сэрцы ёсьць Бог, усё наладзіцца.

Той, хто страціў працу або не мае яе, можа забыцца аб Усяышнім, раззлавацца на Яго. Але Бог праз Папу ўжо паклапаціўся аб гэтым – увесь каталіцкі свет моліцца ў інтэнцыі беспрацоўных людзей на працягу ўсяго чэрвеня. А праз малітву, як мы сёння прачыталі ў Бібліі, мы напаўняем сілай свае жаданні, на якія Бог адказвае.

**ПРАДМЕТ РАЗВАЖАННЯ МЕСЯЦА:** праца

Праца можа быць розная: прафесійная, захапленне (праца для душы), унутраная (праца над сабой), разумовая... У любым выпадку чалавек канцэнтруе свае рэсурсы дзеля нейкай дзеянісці.

Праца можа быць простай і складанай, цікавай і нуднай. Чым большая зацікаўленасць у ёй, tym больш спасылак на поспех.

У кнізе “Таямнічы сад” Фрэнсіса Бернэта ёсьць цудоўнае выказанне: “Толькі там шыкоўна заквітнеюць ружы, дзе ты выпалаў усё пустазелле”. Поспех працы залежыць ад прыкладзеных намаганняў. І чым больш адказны падыход да працы, tym больш прадказальны вынік.

# Час узяць жыццёвы аркуш і расставіць знакі прыпынку

Аўтар: Ангеліна Пакачайла

06.06.2014 01:00

---

Трэба не забывацца і аб тым, што чалавека ацэнъваюць менавіта па ўчынках, па яго працы. Некалі чалавек пакіне гэты свет, а вынік яго працы застанецца жыць. І толькі ад нас залежыць, якім будуць гэтыя самыя вынікі.

## СПРАВА МЕСЯЦА: папрацаваць над сваімі памылкамі

Чалавек нарадзіўся, каб памыляцца. Але адну і ту ю ж памылку ён не павінен дапускаць двойчы. Сэнс жыцця заключаецца ў самаўдасканаленні і спасціжэнні гармоніі паміж унутраным і зневешнім светам.

Уявіце сябе ў ролі настаўніка і выпраўце памылкі, дзе яны таго патрабуюць. Упэйнена, Вы адчуеце сябе на галаву вышэй. Такая справа не можа не натхняць. Да таго ж, справы будуць даведзены да сваёй лагічнай завершанасці.

## МЭТА МЕСЯЦА: навучыцца ставіць крапку ў справах

Людзі любяць слова “абставіны”. На іх спасылаюцца, калі нешта не атрымліваецца, не выконваецца ў час. Але паспяховаму чалавеку абставіны не замінаюць, таму што ён здольны ўплываць на сітуацыю. Можа быць замінка, але, усё ж, павінна быць крапка ў канцы.

Незавершанасць спраў выхоўвае ў асобе несур'ёзнасць і безадказнасць, укараняе лянату і абыякавасць. Такія людзі часта бяруцца за мноства спраў і рэдка якія з іх даводзяць да канца. Лепш узяцца за адну справу і выкананаць яе, чым “распыляцца” на ўсё і адразу.

Здаецца, самы час узяць жыццёвы аркуш і расставіць знакі прыпынку. Дзе не хапае крапкі – скончыць справу, коскі – зматываваць сябе на далейшую працу, клічніка – звярнуць увагу, пытальніка – задацца пытаннем: а ці патрэбна, увогуле, тое, чым я займаюся?

## Час узяць жыццёвы аркуш і расставіць знакі прыпынку

Аўтар: Ангеліна Пакачайла

06.06.2014 01:00

